



सत्य
नेहमीच
शक्तिशाली
असते

dainiklokaarambh@gmail.com

दैनिक

लोकक्रांतीचा आरंभ

लोकआरंभ

LOK AARAMBH

संपादक:राहुल मारोतीराव वाईकर

कार्यकारी संपादक गोकुळ इंगोले

बीड/महाराष्ट्र वर्ष ३ रे

बुधवार २१ मे २०२५

अंक १५९० पाने ४

RNI/MAHMAR/2022/84215

किंमत २ रु

सन टुरिझम
प्रस्तुत करते
देशांतर्गत आणि आंतरराष्ट्रीय ग्रुप टूर्स !
आमच्या विशेष टूर पॅकेजेस
कापनेर, बैयगोरेली, नैनीताल, गिरगा, अरोध्या
गैड घुगुप, अंटेरेलिया, जपान, दुबई, श्रीलंका
व्हिएतनाम, सिंगापूर, थायलंड, थाई
आता आपल्या स्वप्नांच्या सहलीची नोंदणी करा....
- अधिक माहितीसाठी संयक -
99222 22272 / 7602727555

तात्पुरतं नादी लावलंय, भुजबळांनी मंत्रिपदाची शपथ घेताच जरांगे पाटील यांचा अजितदादांवर निशाणा

राष्ट्रवादीचे नेते धनंजय मुंडे यांना मंत्रिपदावरून पायउतार व्हावे लागल्यानंतर आता त्याच खात्याची जबाबदारी राष्ट्रवादीचे नेते छगन भुजबळ यांच्यावर सोपवण्यात आली आहे. त्यासाठी आज सकाळी भुजबळ यांचा शपथविधी सोहळा पार पडला. विधानसभा निवडणुकीनंतर त्यांना मंत्रिपद देण्यात आलं नव्हतं. मात्र आता त्यांच्यावर मंत्रिपदाची जबाबदारी पुन्हा सोपवण्यात आली आहे. असे असताच आता मराठा आरक्षणासाठी लढा देणारे मनोज जरांगे पुन्हा एकदा आक्रमक झाले आहेत. भुजबळ यांना मंत्रिपद देऊन उपमुख्यत्री अजित पवार चूक करत आहेत, असं मत त्यांनी व्यक्त केलंय. त्यांच्या याच मताचा समाचार भुजबळ यांनी घेतलाय.मनोज जरांगे यांनी चुका नव्हे तर खेळ केलामंत्रिपदाची

शपथ घेतल्यानंतर भुजबळ यांनी माध्यम प्रतिनिधींशी संवाद साधला. यावेळी त्यांना जरांगे यांच्या प्रतिक्रियेवर विचारण्यात आलं. यावर बोलताना त्यांनी जरांगे यांच्यावर कठोर शब्दांत टीका केली. जरांगे यांच्यामुळे खुद मराठा समाजालाही त्रास झाला आहे. मनोज जरांगे यांनी चुका नव्हे तर खेळ केलेला आहे. त्यांनी संपूर्ण महाराष्ट्रातील मराठा समाजाचे प्रचंड नुकसान केलेले आहे, अशी कठोर शब्दांत भुजबळ यांनी टीका केली. तसेच आम्ही मराठा समाजाला बंधू म्हणून मानतच आलेलो आहोत. सगळ्या ठिकाणींनी आमचा तसाच वावर आहे. पण जरांगे यांच्या कर्तृत्वामुळे मराठा समाजालाही त्रास झालाय, असा पलटवार भुजबळ यांनी केला. भुजबळांना मंत्रिपद दिल्यामुळे मनोज जरांगे पाटील यांनी देवेंद्र



फडणवीस यांच्यावर टीका केली. ते म्हणाले की, छगन भुजबळला मंत्रीपद देणे हा देवेंद्र फडणवीस यांचा डाव असू शकतो. मराठा संपवण्याचा विडा देवेंद्र फडणवीस यांनी घेतला आहे. देवेंद्र फडणवीस यांना एकनाथ शिंदे यांनी प्रवाहात आणले. परंतु आता एकनाथ शिंदे यांना फडणवीस यांनी बाहेर टाकले आहे.

मनोज जरांगे नेमकं काय म्हणाले?

छगन भुजबळ यांनी शपथ घेतली काय किंवा नाही काय, तो त्यांच्या पक्षाचा अंतर्गत प्रश्न आहे. भुजबळ आधीही मंत्री होते. आताही ते मंत्री झाले आहेत. आम्हाला त्याचा काही फरक पडत नाही. जातीयवादी लोक पोसायचे आणि राज्यात जातीय तणाव निर्माण करायचा? हे अजित पवार यांना का समजत नाही. अजित पवार प्रत्येक वेळी मोठी चूक करत आहेत. जिल्हा परिषदांच्या निवडणुकांपर्यंत त्यांना मंत्रिपद दिलं असेल. त्यांच्या आनंदावर भविष्यात शंभर टक्के विरजन पडेल, असं मला वाटतंय, असं मनोज जरांगे म्हणाले.

सर्व आमदारांकडून विरोध हवा होता

अजित पवार यांच्यावर टीका करताना मनोज जरांगे म्हणाले, अजित पवार हे जातीयवादी लोकांना पोसण्याचे काम करत आहेत. त्याची किंमत त्यांना मोजावी लागणार आहे. आता जिल्हा परिषद, पंचायत समितीच्या निवडणुका आल्यामुळे छगन भुजबळ यांना तात्पुरता आनंद दिला असणार आहे. छगन भुजबळ यांना चॉकलेट दिले असणार आहे. परंतु लवकरच छगन भुजबळ यांच्या आनंदावर विरजन पडणार आहे. छगन भुजबळ जातीयवादी आहेत. त्यांना मंत्रिपद देऊ नका, असा विरोध अजित पवार यांच्या पक्षातील सगळ्या आमदारांनी करायला पाहिजे होता, अशी अपेक्षा मनोज जरांगे यांनी व्यक्त केली.

जनतेला ३५ लाख घरांची लॉटरी; नवीन गृहनिर्माण धोरणाला मंत्रिमंडळाची मंजूरी, दोन नवीन धरणं नवी मुंबईची तहान भागवणार

राज्यातील जनतेला घरांची लॉटरी लागणार आहे. आज झालेल्या मंत्रिमंडळ बैठकीत राज्याच्या नवीन गृहनिर्माण धोरणाला मंजूरी देण्यात आली आहे. 'माझे घर-माझे अधिकार' या संकल्पना प्रत्यक्षात राबवण्यात येणार आहे. त्यासाठी 70 हजार कोटींची गुंतवणूक करण्यात येत आहे. त्यानुसार, येत्या 5 वर्षांत 35 लाख घरे उभारण्यात येणार आहेत. EWS, LIG आणि MIG घटकांना घर देण्याचे उद्दिष्ट डोळ्यासमोर ठेवण्यात आले आहे. मंत्रिमंडळ बैठकीनंतर मुख्यमंत्री देवेंद्र फडणवीस यांनी याविषयीची माहिती दिली. महाविकास पोर्टलद्वारे घराचे स्वप्न अत्याधुनिक तंत्रज्ञान आणि नैसर्गिक घटकांशी साधर्म्य घालून शाश्वत घर उभारण्यात येणार असल्याचे मुख्यमंत्री म्हणाले. 2007 नंतर पहिल्यांदाच असे म्हणले जात आहे. महाविकास

पोर्टलच्या माध्यमातून सर्व लाभार्थ्यांचे घराचे स्वप्न पूर्ण होणार आहे. सरकारची जागा मॅपिंगद्वारे गृहनिर्माण प्रकल्पासाठी उपलब्ध करून देण्यात येत आहे. त्यामुळे घराचे स्वप्न सर्वसामान्यांच्या आवाक्याबाहेर जाणार नाही. मुंबईसह नवी मुंबईचा पाण्याचा प्रश्न सुटणार तर दुसरीकडे मुंबई महानगर प्रदेशातील पाणी प्रश्न सोडवण्यासाठी मोठा निर्णय घेण्यात आला आहे. राज्य मंत्रिमंडळाच्या आज झालेल्या बैठकीत पोशेर आणि शिलार या नव्या धरणंना मंजूरी देण्यात आली आहे. जलसंपदा मंत्री गिरीश महाजन यांनी ही माहिती दिली आहे. एम एम आर भागातील पाणी प्रश्न सोडवण्यासाठी राज्य सरकारने हा मोठा निर्णय घेतला आहे. त्यामुळे मुंबई, नवी मुंबई सह एम एम आर भागातील पाण्याचा प्रश्न सुटणार आहे. त्यासाठी 12 हजार कोटी

खर्च येणार आहे. त्या त्या पालिका याचा खर्च करणार आहेत. राज्य सरकार देखील खर्च करणार आहे. तर अरुणा (सिंधुदुर्ग जिल्ह्यातील) हा प्रकल्प याला देखील मान्यता मिळाली आहे. महिन्या भरत टेंडर काढले जाईल. एम एम आर भागातील पाणी टंचाई सुटणार आहे. साडे 18 टी एम सी पाणी दोन धरणातून मिळणार आहे. काळू आणि शाई धरण प्रलंबित आहेत ती देखील करण्यास सुरुना दिलेल्या आहेत. लवकर करण्यात येतील. खारे पाणी गोड करण्याची प्रक्रिया प्रोजेक्टवर देखील काम सुरू आहे. मुख्यमंत्री यांनी या प्रकल्प जलद गतीने करण्याच्या सूचना दिलेल्या आहेत. लवकर या बाबत टेंडर निघेल. 1000 एम एल डी पाणी गोड करण्या चे टेंडर निघत आहे, अशी माहिती महाजन यांनी दिली. आज झालेल्या मंत्रिमंडळाच्या बैठकीतील निर्णय 1) कारंजा, जिल्हा वाशिम येथे दिवाणी

न्यायालय वरिष्ठ स्तर स्थापन करण्याचा निर्णय. यासाठी एकूण 28 पदनिर्मितीला तसेच 1.76 कोटींच्या खर्चाला मंजूरी (विधी व न्याय विभाग) 2) बायोमिथेशन तंत्रज्ञानाचा वापर करून कॉम्प्रेस्ड बायोगॅस प्रकल्पाची उभारणी करण्यासाठी मे. महानगर गॅस लिमिटेड यांना बृहन्मुंबई महापालिकेच्या अखत्यारीतील देवना येथील भूखंड सवलतीच्या दरात भाडेपट्ट्याने उपलब्ध करून देणार (नगरविकास विभाग) 3) उद्योग विभागाच्या अंतर्गत धोरण कालावधी संपुष्टात आलेल्या धोरणांतर्गत विभागाकडे प्रलंबित असलेल्या प्रस्तावांना मंजूरी (उद्योग, ऊर्जा, कामगार व खनिज विभाग) 4) राज्याचे नवीन गृहनिर्माण धोरण जाहीर 'माझे घर-माझे अधिकार' हे श्रौढ. 70 हजार कोटीची गुंतवणूक येणार, झोपडपट्टी पुनर्वसन ते पुनर्विकास असा

सर्वांगीण कार्यक्रम (गृहनिर्माण विभाग) 5) सुलवाडे जामफळ कनोली उपसा सिंचन योजना, तालुका शिंदखेडा, जिल्हा धुळे या प्रकल्पाच्या 5329.46 कोटी रुपयांच्या सुधारित खर्चास मान्यता. 52,720 हेक्टर सिंचन क्षमता निर्माण होणार (जलसंपदा विभाग) 6) अरुणा मध्यम प्रकल्पांतर्गत मौजे हेत, तालुका वैभववाडी 2025.64 सिंधुदुर्ग या प्रकल्पासाठी जिल्हा 3 कोटी रुपयांच्या सुधारित खर्चास मान्यता. 5310 हेक्टर सिंचन क्षमता निर्माण होणार (जलसंपदा विभाग) 7) पोशेर प्रकल्प, तालुका कर्जत जिल्हा रायगड या प्रकल्पाला 6394.13 कोटी रुपयांची प्रशासकीय मान्यता. (जलसंपदा विभाग) 8) शिलार तालुका कर्जत जिल्हा रायगड या प्रकल्पाला 4869.72 कोटी रुपयांची प्रशासकीय मान्यता. (जलसंपदा विभाग)

मराठवाडा विभागीय टेबल टेनिस स्पर्धेत बीडच्या खेळाडूंची चमकदार कामगिरी.



परभणी | १७ मे २०२५ मराठवाडा विभागीय युथ कंटेडर टेबल टेनिस स्पर्धा नुकतीच १७ मे रोजी परभणी येथे उत्साहात पार पडली. या स्पर्धेत बीड, परभणी, नंदेड, छत्रपती संभाजीनगर येथील १०० हून अधिक खेळाडूंनी आपला सहभाग नोंदवून दमदार खेळाचे प्रदर्शन केले. बीडच्या डायनेमिक टेबल टेनिस अकॅडमीच्या खेळाडूंनी या स्पर्धेत मोठ्या संख्येने सहभाग घेत उल्लेखनीय यश मिळवले. विविध गटांमध्ये त्यांनी विजयश्री खेचून आणत बीड जिल्ह्याचे नाव उज्वल केले. खास करून पुढील खेळाडूंनी खालीलप्रमाणे यश संपादन केले: शौर्य शिनागरे अंडर १७ मुले विजेता अंडर १५ मुले द्वितीय अंडर १३ मुले तृतीय आलम सिद्दीकी अंडर ११ मुले विजेता अंडर १३ मुले उपविजेता अंडर १५ मुले उपविजेता गाथा डोरले अंडर ११ मुली तृतीय क्रमांक इनाया शेख अंडर १३ मुली तृतीय क्रमांक (पारितोषिक) या स्पर्धेमधील उत्कृष्ट कामगिरीबद्दल डायनेमिक टेबल टेनिस अकॅडमीचे प्रशिक्षक श्रीकांत व्यवहारे सर व त्यांच्या शिस्तशील मार्गदर्शनाचे सर्वत्र कौतुक होत आहे. खेळाडूंनी दाखवलेली गुणवत्ता, मेहनत आणि समर्पण हे भविष्यातील राष्ट्रीय स्तरावरील यशाचे संकेत आहेत, असे मत क्रीडा क्षेत्रातील जाणकारांनी व्यक्त केले आहे.

जळगावातील शिवसेना कार्यालयात भूत असल्याची अफवा

जळगावातील नवीन शिवसेना कार्यालय उद्घाटनावेळी चर्चेत आले आहे. या कार्यालयात भूत असल्याच्या अफवांनी जिल्ह्यात चांगलाच जोर धरला आहे. त्या अफवांची दखल मंत्री गुलाबराव पाटील यांनी घेतली. त्यांनी आपल्या भाषणात याबद्दल उल्लेख केला. कार्यकर्त्यांची समजूत काढली. तसेच आपणही रोज या कार्यालयात एक तास

बसणार असल्याचे सांगितले. जळगावातील सिंधी कॉलनीत शिवसेना कार्यालय उभारण्यात आले आहे. परंतु या जागेत दोष असून भूत असल्याची अफवा पसरली आहे. त्यामुळे कार्यकर्त्यांनी या कार्यालयाकडे पाठ फिरवल्याची चर्चा आहे. याबद्दल मंत्री गुलाबराव पाटील यांनी स्वतः माहिती दिल्यानंतर हे कार्यालय चांगलेच चर्चेत आले आहे. एका मेळाव्यात

मंत्री गुलाबराव पाटील यांनी भाषणात नव्या कार्यालयातील भूत असल्याच्या अफवेबद्दल कार्यकर्त्यांची समजूत काढली. शिवसेनेत फूट पडल्यानंतर एकनाथ शिंदे यांच्या शिवसेनेचे स्वतंत्र कार्यालय नव्हते. त्यामुळे सिंधी कॉलनी भागात शिवसेनेचे कार्यालय तयार करण्याचे काम मंत्री गुलाबराव पाटील यांनी सुरू केले.

शिवसेना जिल्हाप्रमुख उल्हास गिराम यांच्या कार्यपद्धतीवर प्रभावित होऊन असंख्य तरुणांचा शिवसेनेत प्रवेश

बीड : (प्रतिनिधी) शिवसेना जिल्हाप्रमुख पदाची जबाबदारी स्वीकारून आज उल्हास गिराम यांच्या पक्ष कार्यास दोन महिने पुर्ण होत आहेत. त्यांची विचारसरणी, सामान्य लोकांच्या गरजाशी निगडित आंदोलने याला प्रभावित होऊन बीड शहरातील बाशींनाका परिसरातील असंख्य तरुणांनी उल्हास गिराम यांच्या नेतृत्वावर विश्वास ठेऊन शिवसेना उद्धव बाळासाहेब ठाकरे पक्षात प्रवेश केला.शिवसेना पक्षफुटी नंतर बीड



होता. जिल्हाप्रमुख म्हणून उल्हास गिराम यांनी जबाबदारीचे भान ठेऊन जुन्या-नव्या शिवसैनिकांची मोट बांधून

शिवसैनिकांत उत्साह निर्माण केला. सामान्य जनता ज्या छोट छोट्या समस्यांनी ग्रस्तली आहे, हे हेरून आंदोलने उभारली.उल्हास गिराम यांच्या याच कार्यपद्धतीला प्रभावित होऊन आज शेकडो तरुण पक्ष प्रवेश संदर्भात विचाराणा

अंकुशे, परशुराम काळे, कृष्णा काळे, अनिल अंकुशे, सोनु रोकडे, दुसरा दीपक अंकुशे, करण अंकुशे, गोरख अंकुशे, पप्पु लोंढे, गणेश रोकडे, लखन काळे, अमोल लोंढे, मछिंद्र अंकुशे सह असंख्य युवकांनी प्रवेश केला.


यावेळी शिवसेना उपजिल्हाप्रमुख राजाभाऊ माहुवाले, सुशिली पिंगळे, सतिशसिंह परदेशी, दिलीप पवार, रंगनाथ पैठणकर, विशाल तांबे सह शिवसैनिकांची उपस्थिती होती.

असा काय नाईलाज, सभ्य माणसं नाहीत का राजकारणात? छगन भुजबळ यांच्या शपथविधीपूर्वीच अंजली दमानिया यांची ती पोस्ट व्हायरल

ओबीसी चळवळीचा चेहरा आणि राष्ट्रवादी काँग्रेसचे नेत छगन भुजबळ आज सकाळी 10 वाजता राजभवनत मंत्रीपदाची शपथ घेणार आहेत. धनंजय मुंडे यांनी राजीनामा दिल्यानंतर त्याच्या रिक्त खात्याचा कारभार भुजबळांच्या खांद्यावर येईल. सत्तेत आल्यावर भुजबळांना मंत्रीमंडळात स्थान मिळाले नव्हते. त्यामुळे ते नाराज होते. आता ही नाराजी दूर होत आहे. तर नाशिकमध्ये राष्ट्रवादी काँग्रेसची ताकद वाढणार आहे. दरम्यान सोमवारच्या कार्यकर्त्या अंजली दमानिया यांनी त्यांच्याविरोधात पुन्हा एकदा तोफ डागली आहे. त्यांनी सोशल मीडिया एक्सवर पोस्ट करून मोठे प्रश्नचिन्ह निर्माण केले आहे. त्यामुळे दमानिया यांनी भुजबळांविरोधात पुन्हा एकदा शत्रु ठोकल्याचे दिसून येते. छगन भुजबळ यांनी एक आठवड्यापूर्वीच मंत्री पदाबाबत ठरल्याची माहिती त्यांनी दिली. भुजबळ यांची मंत्रिमंडळात वर्णी लागल्याने

नाशिकसह येवल्यात त्यांच्या समर्थकांनी जल्लोष केला आहे. तर दुसरीकडे आता यांच्याविरोधात अंजली दमानिया सार्या आल्या आहेत. त्यांनी सोशल मीडिया एक्सवर पोस्ट लिहिली आहे. त्यात मुख्यमंत्री देवेंद्र फडणवीस यांच्यासह पंतप्रधान नरेंद्र मोदी यांना खडा सवाल केला आहे. असा काय नाईलाज? दमानिया यांनी एक्सवर एक पोस्ट केली आहे. त्यात वाह फडणवीस वाह ! म्हणजे एका भ्रष्ट मंत्र्याच्या जागी दुसरा भ्रष्ट मंत्री येणार? जनता अशीच भरडली जाणार? की हा माझ्यासारख्या भ्रष्टाचार विरोधी लढणाऱ्यांना संदेश आहे, की तुम्ही आमच काहीच वाकड करू शकत नाही? असा काय नाईलाज आहे ? की सभ्य माणसं मिळत नाहीत राजकारणात? अशी प्रश्नांची सरबती करत त्यांनी मोठा धुराळा उडवून दिला. आणि हो, हेच भुजबळ जेव्हा जेल मध्ये होते, तेव्हा एक अगदी विचार्या

सारखा फोटो माध्यमांमध्ये दाखवला जायचा. तेव्हा छातीत कळ यायची. मग आता ठणठणीत ? असा खोचक सवाल दमानिया यांनी केला. किळस वाटतेय महाराष्ट्राच्या राजकारणाची कालच्या घोषणा आठवतात ? “भ्रष्टाचारीयो पर कारवाई के लिए, अब की बार ४०० पार”, “भ्रष्टाचार के खिलाफ मोदी सरकार के बड़े कदम” हा आहे का तो बडा कदम ? ही ती कारवाई ?, असा खडा सवाल दमानिया यांनी भाजपाला विचारला आहे. भ्रष्ट मंत्री थोपावला छगन भुजबळ मंत्री म्हणून शपथ घेत आहेत हे मला कळालं तेव्हा असच अस्वस्त वाटलं. राग आला, अशी प्रतिक्रिया आज सकाळी अंजली दमानिया यांनी माध्यमांना दिली. असं कसं एक भ्रष्ट मंत्री गेला तर त्याच्या जागेवर दुसरा भ्रष्ट मंत्री आपल्या डोक्यावरती थोपवला जात आहे.भुजबळ विरोधात सुप्रीम कोर्टापर्यंत आम्ही लढलो. त्यांच्यावर्ती



सात घोटाळे आहे. त्यामध्ये महाराष्ट्र सदन घोटाळा, कलिना लायब्ररी सह 53 कोटीचे देखील घोटाळे आहेत. इतके घोटाळे असून तरी तुम्हाला त्याच माणसाला मंत्री म्हणून घ्यायचाय तुम्हाला चांगली माणसं मिळत नाही का राजकारणात, असा सवाल त्यांनी विचारला. एकीकडे धनंजय मुंडे यांच्या विरोधात लढून त्यांचा राजीनामा घेतोय तर दुसरीकडे जे अडीच वर्ष जेलची वारी करून आलेत छगन भुजबळ आमच्या डोक्यावरती थोपवत आहात, अशी संतप्त प्रतिक्रिया त्यांनी

दिली. पुरावे देऊन काय झालं? सिंचन घोटाळा वेळेवर अनेक पुरावे देवेंद्र फडणीस यांना दिले. त्याच घोटाळ्यात असलेल्या अजित पवार आणि तटकरे यांना देवेंद्र फडणीस हे बरोबर घेत आहे. महाराष्ट्र सदन घोटाळा यामध्ये जीव ओतून काम करत एफआयआर करून भुजबळांना जेलवारी झाली. त्यांना अडीच वर्ष तुरुंगवास भोगावा लागला. छगन भुजबळ, अशोक चव्हाण यांना मंत्रीपद देत असले तर अशांना काय म्हणावं आणि राजकारण इतकं किळसवानं का? चांगल्या माणसाला राजकारणात का घेत नाही असा प्रश्न मलाही नना पोटकर आणि सर्वांना पडत आहे. यांना मंत्रीपद देत असले तर असं वाटतं की तुम्ही किती लढा आम्हाला काय फरक पडत नाही आम्हाला जे हवे त्याम्हा आम्ही घेणार असं राजकारण सुरू आहे का, असा सवाल त्यांनी केला.

हा तमाशा बघवत नाही भाजप सरकारने भ्रष्टाचार नको असे वेगवेगळे बॅनर बनवले. मोदींनीही सांगितले होतं 2014 आणि 2024 मध्ये भ्रष्टाचार बरी कारवाई करणार मग आता हे बॅनर आणि यांचे हे विचार गेले कुठे असा सवाल त्यांनी केला. माझ्या एका फोटोमध्ये सगळे गाजलेले भ्रष्टाचारी आहेत त्यात नारायण राणे ,प्रफुल पटेल या सर्वांच्या मध्ये देवेंद्र फडणीस बसलेले दिसले त्यामुळे या लोकशाहीला काय म्हणावं, असा सवाल त्यांनी केला. लोकशाहीचा चाललेला तमाशा हा बघवत नाही. एकीकडे दहशतवाद विरोधात ऑपरेशन सिंदूर करतात मग भ्रष्टाचाराच्या या दहशतवादाला आपण काय म्हणणार, हे भ्रष्टाचारी दहशतवादीच आहे, हे बंद झाले पाहिजे म्हणून आम्ही लढत आहोत. मात्र आता हे सगळं थांबवाय सारखं वाटतं असल्याची प्रतिक्रिया दमानिया यांनी दिली.

आठवड्यामध्ये आणखीन
पाच बसेस माजलगाव
आगरास देऊ असे
आश्वासन परिवहन मंत्री
प्रताप सरनाईक साहेब
यांनी शिवसेना शहरप्रमुख
धनंजय पापा सोळंके
यांना दिले .यावेळी सोबत
युवासेना तालुकाप्रमुख
अभिजीत कोंबडे उपस्थित
होते.

